

Azərbaycan Respublikası **Əqli Mülkiyyət Agentliyinin 2021-ci ildə görülmüş işlər** **barədə Hesabatının Qısa icmalı**

Azərbaycan Respublikasının Prezidenti cənab İlham Əliyevin rəhbərliyi altında Vətən müharibəsində qazanılan tarixi qələbədə, torpaqlarımızın işğaldan azad edilməsi və ərazi bütövlüyümüzün bərpasından sonra ölkəmiz keyfiyyətə yeni olan strateji mərhələyə daxil olmuşdur. Yeni strateji dövrdə dövlətimizin hədəflədiyi məqsədlərə nail olmaq, bunun üçün uyğun siyasət və islahatlar çərçivəsini formalaşdırmaq məqsədilə Azərbaycan Respublikasının Prezidenti "Azərbaycan 2030: sosial-iqtisadi inkişafa dair Milli Prioritetlər" in təsdiq edilməsi haqqında" 2 fevral 2021-ci il tarixli, 2469 nömrəli Sərəncam imzalamışdır. Həmin sənəddən irəli gələn reallaşdırılmalı olan "dayanıqlı artan rəqabətqabiliyyətli iqtisadiyyat" və "rəqabətli insan kapitalı və müasir innovasiyalar məkanı" istiqamətləri milli prioritetlər sırasına daxil edilmişdir. Əqli mülkiyyət sisteminin qarşısında duran vəzifələr də ölkənin innovasiya siyasəti ilə müəyyən edilir.

Əqli mülkiyyət kateqoriyasının müasir təsəvvürü onun ikili təbiətinə əsaslanaraq, bir tərəfdən qeyri-maddi aktivdir-hüquqlardır, digər tərəfdən isə qorunma bu obyektlərə obyektiv formada olmasından irəli gələn maddi obyektədir. Bu cür yanaşma bir tərəfdən əqli mülkiyyət institutunun sinergetikasını, emergentliyini nəzərə alır, hüquq (yurisprudensiya) ilə yanaşı, onun iqtisadiyyatına və sosiologiyasına diqqət yetirir. Bununla yanaşı, konseptual yeniliklər əqli mülkiyyət ekosisteminin institusional dəyişikliklərini gündəmə gətirir.

Dövlət başçısının uzaqgörən siyasətindən irəli gələn institusional islahatlar nəticəsində yaradılan Əqli Mülkiyyət Agentliyi həm müəlliflik hüquqları və əlaqəli hüquqlar, həm də sənaye mülkiyyəti (ixtirlər, faydalı modellər, sənaye nümunələri və əmtəə nişanları) sahələrini əhatə edərək, özünəməxsus unikal idarəetmə modelini aktuallaşdıraraq, Respublika Elmi-Texniki Kitabxanasını və Texnologiyaların Kommersiyalaşdırılması və Transferi Mərkəzini əlaqələndirən strukturdur. Agentliyin yaradılması və bu modeli reallaşdıraraq publik hüquqi şəxs institutu öz töhfəsini verməkdədir. Dövlət-inzibati funksiyaları yerinə yetirən publik hüquqi şəxs eyni zamanda fəaliyyətindən əldə olunmuş vəsaitlər hesabına saxlanma və digər xərclərinin optimallaşdırılmış üsullarla idarə olunmasına malikdir. Beləliklə, əqli mülkiyyət sahəsində aparılan konseptual və institusional islahatlar əqli mülkiyyətin yeniləşən mahiyyətinə uyğundur, sistemli xarakter daşıyır və ölkədə həyata keçirilən iqtisadi islahatlara xidmət edir.

Əqli mülkiyyət sahəsinin qanunvericilik və normativ hüquqi bazasının təkmilləşdirilməsi ilə bağlı layihələrinin hazırlanmasında Agentliyin də bilavasitə iştirak etdiyi 3 Qanun qəbul edilmiş, Azərbaycan Respublikası Prezidenti tərəfindən 3 Fərman, 2 Sərəncam imzalanmış, Nazirlər Kabinetinin 8 qərarı və 5 sərəncamı verilmişdir.

Koronavirus pandemiyası ilə əlaqədar 2021-ci ildə ölkədə müəyyən edilmiş məhdudiyətlər nəzərə alınmaqla, Agentlik dövlət xidmətlərinin əksər hissəsini onlayn rejimdə göstərmişdir. O cümlədən müəlliflik hüququ obyektlərinin qeydiyyatı ilə bağlı ərizələrin qəbulu və digər xidmətlər Elektron Hökumət portalı, sənaye mülkiyyəti obyektlərinin qeydiyyatı ilə bağlı iddia sənədlərinin qəbulu isə "Patentlərə, Əmtəə Nişanlarına Açıq Hədəf" (PƏNAH) rəqəmli informasiya sistemi və elektron poçt vasitəsilə həyata keçirilmişdir. PƏNAH sistemi vasitəsilə sənaye mülkiyyəti obyektlərinin qeydiyyatı sahəsində tətbiq edilən "vahid pəncərə" prinsipi daha da təkmilləşdirilmiş, açıqlıq və şəffaflığı təmin edən bu sistem göstərilən dövlət xidmətlərinin səviyyəsini yüksəltmişdir.

Bununla yanaşı, əqli mülkiyyət obyektləri, o cümlədən sənaye mülkiyyəti obyektlərinin qeydiyyatı sahəsində fəaliyyətin səmərəliliyinin və göstərilən xidmətlərin keyfiyyətinin daha da artırılması məqsədilə yaradılmış "Çağrı mərkəzi"nin fəaliyyəti sistemin ixtira və patent fəallığının artmasına müsbət təsirini göstərmiş, sənaye mülkiyyəti məsələləri ilə bağlı 17115-dən artıq telefon zəngi bu mərkəz vasitəsilə cavablandırılmışdır.

Əqli mülkiyyət sisteminin avtomatlaşdırılması layihəsi üzrə tətbiq olunan IPOA sistemindən Ümumdünya Əqli Mülkiyyət Təşkilatının (ÜƏMT) təqdim etdiyi və hazırda 50-yə qədər ölkədə istifadə olunan IPAS sisteminə əmtəə nişanları üzrə miqrasiya prosesi başa çatdırılmışdır.

Universitetlərdə, elmi-tədqiqat institutlarında və KOS subyektlərində əqli mülkiyyət ofislərinin yaradılması və mövcud ofislərin texnologiyaların kommersiyalaşdırılması və transferi mərkəzlərinə çevrilməsi istiqamətlərində tədbirlər davam etdirilmiş, Azərbaycan Respublikası Prezidentinin "Azərbaycan Respublikasının Əqli Mülkiyyət Agentliyinin tabeliyində "Texnologiyaların Kommersiyalaşdırılması və Transferi Mərkəzi"nin yaradılması haqqında" 2021-ci il 6 aprel tarixli Fərmanının 1-ci hissəsinin icrasını təmin etmək məqsədilə Nazirlər Kabinetinin 22 aprel 2021-ci il tarixli Qərarı ilə yeni yaradılmış Mərkəzin fəaliyyətinin təşkili üzrə sənəd layihələri hazırlanıb Nazirlər Kabinetinə təqdim edilmişdir. Mərkəz elm və sənaye arasında bağlantı, qarşılıqlı sifariş və təklif münasibətlərinin yaradılması, ixtiraçılıq fəaliyyətinin keyfiyyətə artırılması və tətbiqi xarakter daşması üçün texnologiyaların transferi və əqli fəaliyyət nəticələrinin kommersiyalaşdırılması, transferi, innovativ inkişafın, o cümlədən startap layihələrinin dəstəklənməsi, müştərilərə texnologiyaların və layihələrin hədəf bazarlarına çıxarılması xidmətlərinin göstərilməsi və s. sahələrdə fəaliyyəti əlaqələndirəcək. Mərkəzin fəaliyyəti Agentliyin əldə etdiyi vəsait hesabına həyata keçiriləcəkdir. Bu istiqamətdə görülən tədbirlərə dəstək məqsədilə "Texnologiyaların Kommersiyalaşdırılması və Transferi Mərkəzinin yaradılmasına dair Yaddaş kitabçası" (Azərbaycan və rus dillərində) və "Əqli mülkiyyət və elmi-tədqiqat işlərinin kommersiyalaşması" kitabçası hazırlanmışdır.

Dövlət başçısının rəhbərliyi altında ölkəmizdə, o cümlədən əqli mülkiyyət sahəsində həyata keçirilən islahatların müsbət nəticələri onun beynəlxalq reytinglərdə mövqelərini daha da möhkəmləndirmiş, bu da nüfuzlu beynəlxalq təşkilatların hesabatlarında öz əksini tapmışdır. Belə ki, Azərbaycan 2021-ci ildə Qlobal İnnovasiya İndeksi (Qİİ) üzrə reytingdə "Kreativ fəaliyyətin nəticələri" bloku üzrə 67-ci, "Qeyri-maddi aktivlər" göstəricisi üzrə 54-cü yeri tutur. "İnnovasiya əlaqələri" istiqaməti üzrə ölkəmiz "Universitetlər və sənaye arasında əməkdaşlıq" və "Klaster inkişafı" göstəricilərinə görə müvafiq olaraq, 23-cü və 27-ci yerlərə yüksəlib. Ölkəmiz "Rezidentlərin ixtiralara iddia sənədləri" üzrə 8, "Rezidentlərin faydalı modellərə iddia sənədləri" üzrə 11, "sənaye nümunələri" üzrə 18, "əmtəə nişanları" üzrə 11, "patent ailələri" üzrə 12 pillə irəliləmişdir.

2021-ci ildə Agentliyə ixtira, faydalı model və sənaye nümunəsinin qeydiyyatı ilə bağlı 193, o cümlədən ixtiraya dair 135, faydalı modelə dair 32, sənaye nümunəsinə dair 26 iddia sənədi daxil olmuşdur. PCT proseduru üzrə Agentliyə ixtira və faydalı modellərin qeydiyyatı ilə bağlı ixtiraya dair 16, faydalı modelə dair 2 iddia sənədi və konvensiya ilkinliyi üzrə ixtiraya dair 1, xarici ölkələrdən faydalı modelə dair 6 iddia sənədi daxil olmuşdur. PCT proseduru üzrə ixtiraya dair 3 iddia sənədi Beynəlxalq Büroya, 19 iddia sənədi Avrasiya Patent Təşkilatına (APT) göndərilmişdir. Haaqa proseduru üzrə beynəlxalq sənaye nümunələrinə dair 142 iddia sənədinə dair axtarış aparılmış və nəticəsi müsbət olan 142 iddia sənədi barədə məlumat Agentliyin "Sənaye mülkiyyəti" bülletenində dərc edilmişdir.

2021-ci ildə sənaye mülkiyyəti obyektləri üzrə Dövlət reyestrində ixtiralara dair 119, faydalı modellərə dair 27, sənaye nümunələrinə dair isə 27 patent verilmişdir.

Aşağıdakı cədvəllərdə 2021-ci ildə ixtiraya və faydalı modelə dair qeydiyyatdan keçirilmiş patentlər və onların Beynəlxalq patent təsnifatının (BPT) sinifləri üzrə paylanması, sənaye nümunəsinə dair qeydiyyatdan keçmiş patentlər və onların Sənaye nümunələrinin beynəlxalq təsnifatının (SNBT) sinifləri üzrə paylanması göstərilmişdir.

BPT-nin bölməsi		İxtiralara dair patentlərin sayı	
		2021	
		Milli	Xarici
A	İnsanın həyati tələbatlarının təmin edilməsi	8	-
B	Müxtəlif texnoloji proseslər	4	-
C	Kimya; metallurgiya	80	2
D	Toxuma mallar; kağız	-	-
E	Tikinti, mədən işləri	3	9
F	Mexanika; işıqlandırma; isitmə; silah və döyüş sursatları; partlama işləri	2	-
G	Fizika	4	4
H	Elektrik	1	2
Cəmi		102	17

BPT	Faydalı modellərə dair patentlərin sayı	
	2021	
	Milli	Xarici
A	9	-
B	2	2
E	1	1
F	3	-
G	1	2
H	5	1
Cəmi	21	6


SNBT	Sənaye nümunələrinə dair patentlərin sayı
	2021
01	1
07	1
09	3
10	1
11	5
12	2
21	1
25	13
Cəmi	27

2021-ci ildə müvafiq Dövlət reyestrində qeydiyyatda alınmış 2379 əmtəə nişanından 1453-ü milli, 926-sı isə xarici fiziki və hüquqi şəxslərə məxsusdur. Qeydiyyatda alınan əmtəə nişanlarından 22-si şərabçılıq məhsulları, 3-ü xalçaçılıq sənətinə aid olmuşdur.

Ümumilikdə sənaye mülkiyyəti obyektləri üzrə 131 müqavilə qeydiyyatdan keçirilmiş, onlardan 121-i əmtəə nişanları üzrə hüquqların verilməsinə, 1-i əmtəə nişanları üzrə girov verilməsinə; 5-i əmtəə nişanları üzrə istifadə hüququna dair lisenziya verilməsinə, 4-ü Avrasiya patenti üzrə lisenziya verilməsinə aid olmuşdur.

Müəllif hüquqlarının obyektləri olan əsərlər üzrə 405 müəllifin 851 əsəri qeydiyyatdan keçirilmiş, əsərin qeydiyyatı haqqında 863 Şəhadətnamə verilmişdir, o cümlədən "Elektron xidmət" bölməsi vasitəsi ilə 231 müəllifin 371 əsəri qeydiyyatdan keçirilmiş və əsərin qeydiyyatı haqqında 371 şəhadətnamə verilmiş, hüquqların verilməsi ilə bağlı 9 müqavilə qeydiyyatdan keçirilmişdir.

**1996-2021-ci illərdə qeydiyyatdan keçirilmiş əsərlərin ümumi sayı (faizlə)
(on-line qeydiyyat daxil olmaqla)**



Əsərlərin rəsmi qeydiyyatının tətbiq edildiyi 1996-cı ildən 2022-ci il 1 yanvar tarixinədək Agentlikdə bütövlükdə 14261 əsər və əlaqəli hüquqların obyektləri, o cümlədən “Elektron xidmət” bölməsi vasitəsi ilə 419 müəllifin 787 əsəri qeydiyyatdan keçirilmişdir.

Sahə üzrə biliklərin artırılması məqsədilə müxtəlif tədbirlərdə “İnnovasiyaların kommersiyalaşdırılması sisteminin təmin edilməsi” altməqsədi əsasında innovasiya ekosisteminin uğurlu inkişafının təmin edilməsinin sistemli analizi”, “Связь авторского и патентного права: нормативно-правовые и коллизионные аспекты”, “Права интеллектуальной собственности и экономическое развитие”, “О задачах, стоящих перед системой интеллектуальной собственности в контексте ее развития” və s. mövzularda təqdimatlar edilmiş, həmin təqdimatlar əsasında kitabçalar hazırlanmış, həmçinin “Azərbaycanın texnoloji profili və dünyanın qabaqcıl texnoloji sahələri (patent analitikası)”, “Что нужно, чтобы инновации рождались, внедрялись и приносили доход? (экспертные оценки и материалы социологических исследований МСП)” adlı kitabça və braşurlar təkrar çap edilərək yayılmışdır.

Agentliyin Dövlət Xidmətləri Portalı üzərindən həyata keçirdiyi 19 xidmətdən 13-nün Elektron Hökumət Portalı vasitəsilə fasiləsiz fəaliyyət göstərməsi təmin edilmişdir. Agentliyin “Elektron xidmət” bölməsindən müəlliflik hüququ və əlaqəli hüquqlarla bağlı ümumi istifadələrin sayı 5779 olmuşdur.

Müəllif-hüquq məsələləri üzrə 820-yə yaxın müraciət və sorğuya cavab verilmiş, Agentliyin ictimai əsaslarla fəaliyyət göstərən “Hüquq məsləhətxanası” müəlliflərin və digər hüquq sahiblərinin istifadəsində olmuş, onlara qaldırılan məsələlərin həllində, həmçinin iddia ərizələrinin tərtib edilməsində hüquqi köməklik göstərilmişdir.

Pozulmuş müəllif hüquqlarının bərpası ilə bağlı daxil olmuş 8 yazılı müraciət müəllif-hüquq qanunvericiliyinin tələbləri nöqtəyi-nəzərindən araşdırılmış və müvafiq qərarlar qəbul edilmişdir. Agentliyin nümayəndələri əqli mülkiyyət obyektləri ilə bağlı müxtəlif məhkəmə instansiyalarında keçirilmiş 54 iş üzrə (onlardan 46-sı sənaye mülkiyyəti obyektləri, 8-i isə müəllif hüquqları ilə bağlı) 160-dan çox məhkəmə iclasında iştirak etmiş, hər bir iş üzrə ekspert rəyi hazırlanmış və məhkəməyə təqdim edilmişdir.

Agentliyin Sənaye mülkiyyətinin mühafizəsi sahəsində mübahisələrə baxan Apellyasiya Şurasına 255 müraciət daxil olmuşdur. Ötən dövr üzrə daxil olmuş və yekunlaşdırılmış işlər də nəzərə alınmaqla, hesabat dövründə 226 işə baxılmış, 110 iş üzrə ərizənin təmin edilməsi, 43 iş üzrə ərizənin qismən təmin edilməsi, 66 iş üzrə, o cümlədən əmtəə nişanına dair 62, ixtiraya dair 2, faydalı modelə dair 2 ərizənin rədd edilməsi, 7 ərizənin baxılmamış saxlanması barədə qərarlar qəbul edilmişdir.


Əqli mülkiyyət hüquqlarının qorunması və təminatı sahəsində digər dövlət qurumları ilə əlaqəli tədbirlər davam etdirilmiş, piraçılığa qarşı mübarizə tədbirləri çərçivəsində bir sıra çap məhsullarının nəzarət markası ilə buraxılması təmin edilmiş, il ərzində 352100 (üç yüz əlli iki min bir yüz) ədəd nəzarət markası verilmişdir.

Proqram təminatı sahəsində həyata keçirilən tədbirlər çərçivəsində ABŞ-ın “Microsoft”, “Oracle” və “Trimble Tekla” şirkətləri ilə əməkdaşlıq davam etdirilmiş, onlayn rejimdə məsləhətləşmələr aparılmış, gələcək qarşılıqlı əlaqələrin perspektivləri müzakirə edilmişdir.

Aidiyyəti dövlət qurumları ilə görülməli birgə tədbirlərin nəticəsi olaraq, 2005-ci illə müqayisədə piraçılığın səviyyəsi kitab satışı sahəsində 61%-dən 20%-ə, audio-video məhsul bazarında 90%-dən 57%-ə, proqram təminatında 96%-dən 71%-ə düşmüşdür.

2021-ci ildə müəlliflik hüququna əsaslanan kreativ sənayenin 2020-ci il milli iqtisadiyyat sahələri üzrə faktiki statistik göstəriciləri və dövlət büdcəsi rəqəmləri təhlil edilmiş, bu sahələrdə istehsal həcmi 4020,3 mln. manat olduğu müəyyən edilmişdir. Ölkənin ÜDM-də kreativ sənayenin payı 2010-cu ildə olan 3,5%-dən 2021-ci ilin 1 yanvarına olan vəziyyətə görə 5,3%-ə çatmışdır və hazırda inkişaf etmiş ölkələr səviyyəsindədir. Müəlliflik hüququna əsaslanan sahələrin payı 10 il ərzində 1,8%-dən 2,9%-ə yüksəlmişdir. Bu isə müəllif hüququ sahəsinin inkişafının əsas göstəricilərindəndir.

Azərbaycanın kreativ industriyasının, o cümlədən müəlliflik hüququna əsaslanan sahələrin ÜDM-də payı



Mədəni irsin qorunması və erməni plagiatına qarşı mübarizə tədbirləri çərçivəsində müxtəlif formatlı tədbirlər təşkil edilmiş, erməni plagiatını ifşa edən yazılar hazırlanmış, bu tədbirlərin tərkib hissəsi olaraq, "Azərbaycan" qəzetinin 2021-ci il 23 aprel tarixli nömrəsində Agentliyin İdarə Heyətinin sədrinin "Erməni miflərinin dağıldığı, həqiqət və ədalətin zəfər çaldığı tarixi dövr" məqaləsi dərc olunmuş və geniş rezonans doğurmuşdur. Eyni zamanda həmin müəllifin 11 və 20 oktyabr 2021-ci il tarixlərində "Trend" İnformasiya Agentliyinə verdiyi geniş müsahibələrində ermənilərin tarixən etdiyi saxtakarlıqlar və plagiat elmi dəlil və sübutlarla təkzib edilmişdir. Hər iki müsahibə rus dilində Trend.az və Day.az internet resurslarında yerləşdirilmişdir.

2021-ci ilin Azərbaycan Respublikasında "Nizami Gəncəvi İli" elan edilməsi ilə əlaqədar Dövlət başçısının 2021-ci il 5 yanvar tarixli 2408 nömrəli Sərəncamının icrası çərçivəsində 5 aprel tarixində Əqli Mülkiyyət Agentliyinin, İqtisadi İslahatların Təhlili və Kommunikasiya Mərkəzinin və Beynəlxalq Türk Mədəniyyəti və İrsi Fondunun birgə təşkilatçılığı ilə "Nizami Gəncəvi yaradıcılığı Azərbaycanın əqli mülkiyyətidir və bəşəriyyətin mədəni sərvətidir" mövzusunda beynəlxalq vebinar keçirilmişdir. Tədbirdə Agentliyin İdarə Heyətinin sədri geniş təqdimatla çıxış etmiş, bu təqdimat əsasında "Nizami Gəncəvi yaradıcılığı Azərbaycanın əqli mülkiyyətidir və bəşəriyyətin mədəni sərvətidir" adlı kitabça çap edilib yayılmışdır.

2021-ci ilin aprel ayında Əqli Mülkiyyət Agentliyi və Mədəniyyət Nazirliyinin birgə təşkilatçılığı, UNESCO üzrə Azərbaycan Respublikası Milli Komissiyasının dəstəyi ilə "Qədim mətnlər və klassik mənbələr erməniçilik saxtakarlıqlarını və uydurmalarını ifşa edir və ya işğaldan azad edilmiş ərazilərdə mədəni sərvətlərin sahibləri haqqında" mövzusunda keçirilmiş vebinar-konfrans da erməni saxtakarlıqlarının ifşasına həsr olunmuşdur.

Bu sahədə aparılan işlərin davamı olaraq, erməniçilik saxtakarlığını və uydurmalarını ifşa edən, "Qədim mətnlər və klassik mənbələr erməniçilik saxtakarlıqlarını və uydurmalarını ifşa edir və ya işğaldan azad edilmiş ərazilərdə mədəni sərvətlərin sahibləri haqqında"

(Azərbaycan, rus və ingilis dillərində), “Qafqaz Albaniyası, onun sakinləri və işğaldan azad edilmiş ərazilərdə mədəni sərvətlər” (Azərbaycan və rus dillərində), “Хайи-армяне, стремясь утвердить свое место среди исторических народов, не брезгуют ревизией текста Священного Писания и Термин “Армения”, будь то топоним или этноним, не имеет никакого отношения к нынешним армянам и присвоен ими” kitabçaları çap edilmiş və yayılmışdır.

2021-ci ildə COVID-19 pandemiyasının mənfi təsirlərinə baxmayaraq, əqli mülkiyyət sahəsində beynəlxalq əməkdaşlıq davam etdirilmiş, ÜƏMT, Avropa Patent İdarəsi, Avrasiya Patent İdarəsi və bir sıra dövlətlərin patent strukturları ilə əməkdaşlığın möhkəmləndirilməsinə, ölkəmizin beynəlxalq müqavilələrdən və sazişlərdən irəli gələn öhdəliklərinin yerinə yetirilməsinə xüsusi diqqət yetirilmişdir.

Agentliyin nümayəndələri ÜƏMT bölmələrinin, o cümlədən təşkilatın Daimi və Hökumətlərarası Komitələrinin hibrid reyimdə keçirilən sessiyalarında müzakirə edilən sənədlərin müddəalarının razılaşdırılmasında onlayn rejimdə iştirak etmişlər. Həmçinin ÜƏMT-nin müvafiq qurumları ilə bu təşkilatla əməkdaşlığın inkişaf etdirilməsi, o cümlədən ölkəmizdə əqli mülkiyyət sahəsinin uzunmüddətli Strategiyasının hazırlanması, patent analitikası sisteminin inkişafı, süni intellekt və onun tətbiqi məsələlərinin işçi qaydada müzakirələri davam etdirilmişdir.

2021-ci ilin 4-8 oktyabr tarixlərində İsveçrənin Cenevrə şəhərində ÜƏMT üzv-dövlətlərinin Assambleyalarının COVID-19 pandemiyası ilə əlaqədar hibrid rejimdə keçirilən 62-ci sessiyasında ölkəmizi təmsil edən heyət iki formada: Agentliyin İdarə Heyətinin sədrinin rəhbərlik etdiyi nümayəndə heyəti onlayn şəkildə, Azərbaycan Respublikasının Cenevrədəki BMT və digər beynəlxalq təşkilatlar yanında Daimi Nümayəndəliyinin əməkdaşları isə fiziki olaraq qoşulmuşlar. Baş Assambleya çərçivəsində ÜƏMT komitələrinə keçirilən seçkilərdə ölkəmiz yenidən bu təşkilatın fəaliyyətinin inzibati və maliyyə məsələlərinin müəyyən edilməsində xüsusi rolunu oynayan Koordinasiya Komitəsinin və Proqram və Bütçə Komitəsinin üzvü seçilmişdir. ÜƏMT-nin assambleyalarının vəzifəli şəxslərinin seçkiləri zamanı Agentliyin İdarə Heyətinin sədri yekdilliklə təşkilatın “Müəlliflik hüququna dair Müqaviləsi”nin Assambleyasının sədri seçilmişdir. Azərbaycan nümayəndəsinin belə mötəbər vəzifəyə layiq görülməsi dövlət başçısının uğurlu siyasəti nəticəsində ölkəmizin beynəlxalq nüfuzunun artmasının növbəti göstəricisidir.

Azərbaycanın MDB-də qəbul edilən bəzi sahəvi sənədlərə qoşulması ilə bağlı Agentliyin təşəbbüsü dövlət orqanları tərəfindən müsbət qarşılanmış və hazırda ölkəmiz MDB-nin 2010-cu il 19 noyabr tarixli “Əqli mülkiyyətin hüquqi qorunması və mühafizəsi sahəsində əməkdaşlıq və əqli mülkiyyətin hüquqi qorunması və mühafizəsi məsələlərinə dair Dövlətlərarası Şüaranın yaradılması haqqında” Sazişə və “Əqli mülkiyyətin hüquqi qorunması və mühafizəsi sahəsində əməkdaşlıq və əqli mülkiyyətin hüquqi qorunması və mühafizəsi məsələlərinə dair Dövlətlərarası Şüaranın yaradılması haqqında” Sazişə dəyişikliklər edilməsi haqqında Protokol”a qoşulma mərhələsindədir.

Agentliyin təşəbbüsü və dəstəyi ilə ölkəmizin gənc ixtiraçıları APT-nin 25 illiyinə həsr olunmuş “Gələcəyə baxış” Universiadasında qaliblər sırasında yer almışlar. Avrasiya Patent Konvensiyasının üzvü olan dövlətlərin təhsil müəssisələrinin tələbələri, habelə 18-25 yaşlı gənclər arasında keçirilən müsabiqədə Azərbaycanlı iştirakçıların "Tibbi müəssisələrdə koronavirus COVID-19-un aşkarlanması və avtomatik aradan qaldırılması üçün mobil robot" adlı layihəsi 2-ci, "Elektronika üçün epitaksial CdFeTe plyonkaları" adlı layihəsi isə 3-cü yerə layiq görülmüşdür.

2021-ci ildə Əqli Mülkiyyət Agentliyinin Aparatının və tabeliyində olan qurumların əməkdaşları ÜƏMT Akademiyasının distant təhsil və ixtisasartırma kurslarında, həmçinin əqli mülkiyyət sahəsi ilə bağlı 50-dən artıq milli və beynəlxalq kurs, seminar və konfranslarda iştirak edərək ixtisaslarını artırmış və 28 sertifikat almışlar.

Azərbaycan Respublikasının beynəlxalq əlaqələri ilə bağlı hökumətlərarası, ölkənin nazirlik və komitələrinin, digər ölkələrin aidiyyəti qurumları arasında əlaqələrə aid 100-dən artıq, ÜƏMT üzrə - 28, APT üzrə - 22, MDB üzrə – 24, digər beynəlxalq qurumlarla bağlı – 11 sənəd daxil olmaqla 200-dən artıq sənəd icra edilmişdir.